

قانونِ شہادت کا اسلامی ضابطہِ اخلاق

ڈاکٹر سید عبدالملک[☆]

اجتمائی زندگی گزارنا انسان کی فطری مجبوری ہے۔ ارسطو نے صحیح کہا ہے کہ ”جو شخص معاشرے سے الگ تھلگ رہتا ہے وہ یا تو دیوتا ہے یا حیوان“۔ مدنی الطبع انسان کے لیے قانون ایک فطری ضرورت ہے کہ اس کے بغیر نظام زندگی کا قیام مشکل ہے۔ ایک منظم جماعتی زندگی کے قیام و استحکام کی خاطر عدل و انصاف پر بنی قانونی نظام کا وجود ناگزیر ہے۔ حضرت علیؓ کا قول مشہور ہے:

”الملك يبقى مع الكفر ولا يبقى مع الظلم“

یعنی کفر پر مبنی حکومت تو قائم و باقی رہ سکتی ہے مگر ظلم و ناصافی کے ساتھ حکومت ہرگز باقی نہیں رہ سکتی۔ ارسطو نے عدل کو قومِ عالم قرار دیا۔ اسی طرح مثل مشہور ہے ”العدل اساس الملک“، یعنی ملک و سلطنت کی بنیاد عدل ہے لیکن عدل کی اساس قانونِ شہادت ہے۔ کسی بھی نظام قضاء میں ”قانونِ شہادت“ کو وہی مقام حاصل ہوتا ہے جو انسانی جسم میں ریڑھ کی ہڈی کو ہے۔ کیونکہ قانونِ شہادت ہی کی بنیاد پر ہر طرح کے مقدمات کا فیصلہ ہوتا ہے۔

اسلامی قانونِ شہادت اپنی بنیادی اصطلاحات اور اساسی تصورات کے اعتبار سے مروجہ قوانین شہادت سے مختلف ہے۔ اسلامی قانون میں شہادت کے لیے کڑا معیار مقرر کیا گیا ہے۔ اس میں ترکیب الشہود کا نظام ہے۔ اس سے مراد وہ کاروائی ہے کہ جس کے ذریعے عدالت گواہ کواہل یا نائل قرار دے۔ اگر کوئی گواہ جھوٹا ثابت ہو جائے تو اس کے لیے سخت سزا مقرر ہے۔ علاوہ ازیں اسلامی قانون شہادت میں گواہوں کا نصاب بھی مقرر ہے یعنی یہ پہلے سے طے شدہ ہے کہ کسی جرم یا عوے کے اثبات کے لیے کتنے گواہوں کا ہونا شرط ہے۔ مزید برآں اسلامی قانون میں شہادت کی بنیادی شرائط بھی مذکور ہیں۔ اس کے برخلاف مروجہ

قانون شہادت میں شہادت کا کوئی معیار مقرر نہیں ہے اور نہ ہی بالعموم جھوٹی گواہی دینے پر عبرت ناک سزادی جاتی ہے۔ نتیجًا عدالتون میں ہر وقت پیشہ درگاؤں کی ایک بھیزگی رہتی ہے جس کا ذریعہ معاش ہی جھوٹی شہادت ہے۔ اس فعل شنیع میں دکاء بھی ملوث ہوتے ہیں جو جھوٹے گواہوں کو تیار کرتے ہیں اس طرح جھوٹے مقدمات جتوائے جاتے ہیں۔ جس کے نتیجے میں لوگوں کے حقوق پامال ہوتے ہیں۔ پس اس سے اسلامی قانون شہادت کے نفاذ کی اہمیت اجاگر ہو گئی۔ لہذا ضرورت اس امر کی ہے کہ اسلامی قانون شہادت کو ازسرنو مدون کیا جائے۔ اسلامی نظریاتی کوئل نے جشن ڈاکٹر تنزیل الرحمن (چیز میں) کے زیر صدارت قانون شہادت کا جو مسودہ تیار کیا تھا اس کے نفاذ کی صورت میں ہی اسلامی نظام عدل و قضاۓ کے ثرات و برکات حاصل ہو سکتے ہیں۔

شہادت کے لغوی معنی

ابن منظور نے شہادت کا لغوی مفہوم یوں بیان کیا ہے:

”والشهادة خبر قاطع“ (۱)

”شہادت خبر تاطح کو کہتے ہیں“

شہادت کی فقہی و اصطلاحی تعریف

بقرتؑ امام راغب:

”الشهود والشهادة الحضور مع المشاهدة اما بالبصر او

بالبصيرة“ (۲)

”وہ بات جو کامل علم و یقین سے کبی جائے خواہ و علم مشاہدہ بصر سے ہوا ہو یا بصیرت سے“

صاحبہ دایر نے شہادت کی اصطلاح یوں بیان کی ہے:

”وفى اصطلاح اهل الفقه عبارۃ عن اخبار صادق فى مجلس

الحكم بلفظ الشهادة“ (۳)

”اصطلاح فقه میں شہادت کی تعریف یہ ہے۔ محل قضاۓ میں لفظ شہادت کے ساتھ وہ پچی خبر بیان

کرنا (جومشادہ سے حاصل کی گئی ہو) ”

محلہ میں شہادت کی تصریح ان الفاظ میں کی گئی ہے :

”یلزم ان یکون الشہود قد عانیت بالذات المشہود به وان یشهد

علی ذلک الوجه ولا یجوز ان یشهد با سماع“ (۲)

”گواہ پر لازم ہے کہ جس چیز کی گواہی دے اسے اس نے خود دیکھا ہو اور اپنی گواہی میں یہی کہے۔

اور یہ جائز نہیں کہ محض شنید کی اساس پر گواہی دئے“

حاصل کلام یہ کہ لغت میں شہادت ”خبر قاطع“ کو کہتے ہیں ایسی خبر جو مشادہ اور معائنہ سے حاصل

ہو نیز شہادت کے لیے ضروری ہے کہ یقین کامل کے ساتھ دی جانے خواہ وہ بصارت سے حاصل ہو یا بصیرت

۔

گواہی میں للہیت

گواہی فقط اللہ تعالیٰ کے واسطے چاہیے۔ خواہ وہ کسی کے برخلاف کیوں نہ ہو کیونکہ یہ ہر مسلمان کا

مزہی فریضہ ہے اس معاملے میں انسان کو چاہیے کہ وہ غیر جاذب دار رہے۔ جیسا کہ ارشاد باری تعالیٰ ہے :

﴿یا یها الذین امنوا کونوا قوماً میں بالقسط شهداء لله

ولو علی أنسکم او الوالدین والأقربین إن یکن غنیاً

او فقیراً فالله أولى بهما . فلا تتبعوا الهوى أن تعذلوا و

إن تلوا أو تعرضوا فإن الله كان بما تعملون خبیراً﴾ (۵)

”اے ایمان والو انصاف پر خوب قائم رہنے والے، اللہ کے واسطے گواہی دینے والے رہو،

اگرچہ اپنی ہی ذات پر ہو یا والدین اور دوسرے رشتہ داروں کے مقابلہ میں ہو۔ وہ شخص اگر دولت مند ہے یا

غیریب ہے تو دونوں کے ساتھ اللہ تعالیٰ کو زیادہ تعلق ہے۔ پس تم خواہش نفس کا زیادہ اتباع نہ کرنا، کبھی تم حق و

النصاف سے ہٹ جاؤ، اگر تم کچھ بیانی کرو گے یا پہلو تھی کرو گے تو بلاشبہ اللہ تعالیٰ تمہارے سب اعمال کی پوری

خبر کہتے ہیں۔“

ایک اور مقام پر فرمان الٰہی ہے:

﴿وَاقِيمُوا الشَّهادَةُ لِلَّهِ﴾ (۶)

”اور اللہ کے لیے شہادت قائم کرو۔“

نماوی عالمگیری میں ہر طرح کے نفع و ف Hassan سے بالاتر ہو کر فقط اللہ تعالیٰ کے واسطے گواہی دینے کا

ذکر ہے:

”وَان يَشَهَدْ لِلَّهِ تَعَالَى وَلَا يَجِرْ الشَّاهِدَ إِلَى نَفْسِهِ مَغْنِمًا وَلَا

يَدْفَعُ عَنْ نَفْسِهِ مَغْرِمًا“ (۷)

”او ر فقط خالص اللہ جل جلالہ کے واسطے گواہی دے اور اس کو کچھ حصول نفع یا دفع ضرر کی عرض نہ ہو۔“

الغرض گواہ کو چاہیے کہ محض اللہ تعالیٰ کی رضا کے واسطے گواہی دے اسے کوئی لائق یا خوف لاحق نہ

ہو۔

چشم دید گواہی

گواہی چشم دید ہونا چاہیے۔ محض سنائی بات کی اساس پر شہادت دینا کسی طرح بھی معترض نہیں۔

چنانچہ حدیث نبویؐ ہے:

”عَنْ أَبْنَى عَبَّاسَ قَالَ: ذَكْرٌ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ

الرَّجُلُ يَشَهِدُ بِشَهَادَةٍ فَقَالَ: إِمَا أَنْتَ يَا أَبْنَى عَبَّاسٌ فَلَا تَشَهِدُ لَا عَلَى امْرٍ

يَضْئِلُ لَكَ كُضِيَاءَ هَذِهِ الشَّمْسِ وَأَوْمَى رَسُولَ اللَّهِ إِلَى الشَّمْسِ“ (۸)

”حضرت عبد اللہ بن عباسؓ سے روایت ہے بیان کرتے ہیں: رسول اللہ ﷺ کی مجلس مبارک میں گواہی دینے والے اشخاص کا ذکر ہو رہا تھا، آپؐ نے فرمایا: مگر اے ابن عباسؓ! اگر تم کبھی گواہی دینے لگ تو صرف ایسی بات کی گواہی دینا جو تمہارے سامنے اس طرح روشن ہو جس طرح سورج کی روشنی آرہی ہے اور یہ ارشاد فرماتے ہوئے رسول اللہ ﷺ نے اپنے دست مبارک سے سورج کی طرف اشارہ کرتے ہوئے فرمایا۔“

گواہی میں صاف گوئی

شہادت میں صاف گوئی شرط ہے۔ گواہ کو چاہیے کہ بات کو صاف بیان کرے اور اس میں کوئی بات نہ چھپائے۔ جیسا کہ فرمان ربیٰ ہے:

﴿يَا يَهَا الَّذِينَ آمَنُوا اتَّقُوا اللَّهَ وَقُولُوا أَقْوَلُ أَسْدِيدُ أَهْ﴾ (۹)

”اے ایمان والو! اللہ سے ذرہ اور راستی کی بات کہو۔“

اسی طرح ایک اور مقام پر ارشاد باری تعالیٰ ہے:

﴿وَلَا تَنْبُسُوا الْحَقَّ بِالْبَاطِلِ وَتَكْتُمُوا الْحَقَّ وَإِنْتُمْ تَعْلَمُونَ﴾ (۱۰)

”جو کو جھوٹ کے ساتھ متلاو اور جانتے تو جھٹے حق کو مت چھاؤ،“

کتمان شہادت کا و بال

اسلامی قانون شہادت کی رو سے گواہی ادا کرنے سے پہلو تھی کرنا گناہ کبیرہ ہے اور جو شخص ایسا کرتا ہے اس کا قلب گناہ گار ہے۔ فرمائی گئی ہے:

﴿وَلَا تَكْتُمُوا الشَّهَادَةَ وَمَنْ يَكْتُمْهَا فَأَنَّهُ آثِمٌ قَلْبَهُ، وَاللَّهُ بِمَا

تَعْلَمُونَ عَلِيمٌ﴾ (۱۱)

”اور شہادت کو نہ چھپا اور جو شخص شہادت کو چھپاتا ہے اس کا دل گناہ گار ہے اور اللہ تعالیٰ

اس جیز سے بخوبی واقف ہے جو تم کرتے ہو۔“

سید قطب اس آیت کریمہ کی تفسیر میں لکھتے ہیں:

”یہاں کتمان شہادت کے گناہ کی دل کی طرف نسبت اس لیے کی گئی ہے کہ دل ہی میں گناہ کے جذبہ کو مخفی رکھا جاتا اور شہادت کو چھپایا جاتا ہے گویا گناہ اور کتمان شہادت دونوں کا عمل دل کی گہرائیوں میں پروان چڑھتا ہے اور پھر اس کے بعد اس گناہ کی سزا کا ذکر بھی ہے اور یہ بھی بتایا گیا ہے کہ جو کتمان شہادت کا مرکب ہو وہ اللہ تعالیٰ سے نہیں ڈرتا،“ (۱۲)

تفہیم القرآن میں زیر نظر آیت کریمہ کی تفسیر میں مولانا مودودیؒ نے گواہی میں صحیح واقعات کے اظہار سے پہلو تھی کہ تمام شہادت کے برابر قرار دیا ہے۔

”شہادت دینے سے گریز کرنا، یا شہادت میں صحیح واقعات کے اظہار سے پہیز کرنا، دونوں پر ”شہادت چھپانے“ کا اطلاق ہوتا ہے۔“ (۱۳)

قرآن حکیم میں ایک اور مقام پر تمام شہادت کو بہت برا ظلم قرار دیا ہے۔ فرمان الٰہی ہے:

﴿وَمِنْ أَظْلَمُ مَمْنُ كَتَمَ شَهَادَةَ عَنْهُ مِنَ اللَّهِ﴾ (۱۴)

”اس شخص سے بڑھ کر کون ظالم ہو سکتا ہے جو اللہ تعالیٰ کی گواہی کو جو اس کے پاس ہے چھپائے اور اللہ تعالیٰ اس عمل سے غافل نہیں جو تم کر رہے ہو۔“

یہاں یہ مسئلہ وضاحت طلب ہے کہ خالص حقوق العباد کے امور میں شہادت کو چھپانا جھوٹی گواہی دینے کے متادف ہے البتہ خالص حدود اللہ کے معاملات میں گواہی نہ دینے کی گنجائش ہے۔ تاکہ ملزم ختم سزا سے نجی سکے۔

بہترین گواہی

سب سے بہتر گواہ وہ ہے جو اپنی گواہی کو پوچھنے اور بلائے جانے سے پہلے ہی ادا کرے چنانچہ حدیث نبویؐ ہے:

”عن زید بن خالد الجهنمي ان النبى صلى الله عليه وسلم قال الا اخبركم بخير الشهداء الذى ياتى بشهادته قبل ان يسئلها“ (۱۵)

”زید بن خالد جہنمی سے روایت ہے کہ جناب رسول اللہ صلی اللہ علیہ وسلم نے فرمایا: میں تم کو بتاؤں، بہتر گواہ کون ہے؟ جو اپنی گواہی پوچھنے سے قبل ہی ادا کرئے۔“

بقول امام مالکؓ :

”قال ابو دانو د قال مالک الذى يخبر بشهادته ولا يعلم بها الذى هي له“ (۱۶)

”ابوداؤ نے کہا کہ امام مالکؓ نے فرمایا: بہترین گواہ وہ ہے جو اپنی گواہی ظاہر کر دے اور

اس کو یہ معلوم نہ ہو کہ یہ گواہی کس کو فائدہ دے گی۔

عدۃ القاری میں لکھا ہوا ہے:

”الشاهد أيضًا يحضر مجلس القاضى و مجلس الواقعه و معناها

شرعا اخبار عن مشاهدة و عيان لا عن تخمين و حسبان“ (۱۷)

”گواہ و شخص ہے جو کسی واقعہ کو دیکھنے کے بعد عدالت میں یا ان لوگوں کے سامنے جو عدالت کی طرف سے مجاز ہوں حاضر ہو کرچا بیان دیں۔“

گویا بہترین گواہ وہ ہے کہ جو کچھ اس نے دیکھا یا سنایا ہو وہ پوچھئے بغیر خود عدالت میں حاضر ہو

کر بیان کر دے۔

شہادت کا معیار

اسلامی قانون میں شہادت کا معیار دیگر قوانین کے نظام ہائے شہادت سے میکسر مختلف ہے۔ اس میں شہادت کا کڑا معیار مقرر ہے۔ عصر حاضر کے مفکر محمد مثین ہاشمی اس سلسلے میں لکھتے ہیں۔

”دیگر نظام ہائے عدل میں ہر لمحہ پوچھ شہادت دینے کا مجاز ہے خواہ اس کا ذاتی کردار کتنا ہی گھناؤنا کیوں نہ ہو۔ صرف ضروری ہے کہ وہ اپنے ہوش وہ اس میں ہو اور خدا اپنی بات کو جو وہ ادائے شہادت کے وقت منہ سے نکال رہا ہے، سمجھتا ہو۔ لیکن اسلامی نظام عدل میں شہادت کا کڑا معیار مقرر کیا گیا ہے۔“ (۱۸)

و یہ تو اسلامی قانون شہادت اپنے مزان اور بیت کے اعتبار سے بہت سے امور میں جدید قوانین شہادت سے مختلف ہے لیکن دونیاری خصوصیات ایسی ہیں کہ جس کی وجہ سے پہلے قانون کو دوسرے قوانین پر امتیاز حاصل ہے جو حسب ذیل ہیں۔

۲۔ تزکیۃ الشہود

اسلامی قانون شہادت میں گواہوں کا باقاعدہ نصاب مقرر ہے یعنی یہ پہلے ہی سے طے شدہ ہے کہ کسی جرم یا دعویٰ کے اثبات کے لیے کم از کم کتنے گواہوں کا ہونا شرط ہے۔ اس کے علی الگم جدید قوانین شہادت میں اس طرح کا نصاب شہادت نہیں پایا جاتا۔

اسلامی قانون شہادت میں گواہوں کے حالات اور ان کے چال چلن کے بارے میں خفیہ اور اعلانیہ تفییش کی جاتی ہے کہ آیا وہ سچ یہی یا جھوٹ ؟ لیکن عدالت شاہد کے شہادت دینے کے بعد تزکیہ الشہود کی کارروائی عمل میں لائے گی۔ حدود و قصاص کے مقدمات میں تزکیہ الشہود شرط ہے، خواہ مشہود علیہ گواہ کے عادل ہونے پر مفترض نہ ہو۔ البتہ حدود و قصاص کے سوا باقی تمام امور میں تزکیہ الشہود اس صورت میں کیا جائے گا جب کہ فریق مخالف اس کا مطالہ کرے۔ تزکیہ الشہود اسلامی قانون شہادت کی ایک ایسی نمایاں ترین خصوصیت ہے کہ جس سے جدید قوانین شہادت مکسر عاری ہیں جیسا کہ عصر حاضر کے قانون دان جمیں تزییل الرحمن نے صراحت کی ہے۔

”لیکن میرے نزدیک اسلامی قانون شہادت کے سلسلے کی نمایاں ترین خصوصیت یہ ہے کہ گواہ کے چال چلن کی تحقیقات کی جاتی تھی کہ آیا وہ قابل اعتبار ہے یا نہیں؟ اس اصول کو شرعی اصطلاح میں ”تزکیہ الشہود“ کہا جاتا ہے۔ اس کا وجود عہدہ نبوی میں ملتا ہے۔ خلافت راشدہ میں اس کو بہت ترقی ہوئی اور تحقیقات خفیہ بھی کی جانے لگیں۔ چنانچہ مکملہ قضاۓ میں گواہوں کے عیمدادہ و مرتب ترتیب دیے جاتے تھے۔ (۱۹)

شرائط شہادت

موانع شہادت کا نہ ہونا

قرابت

شاہد کی گواہی قبول کیے جانے کی شرط یہ ہے کہ کوئی شہادت سے بازرگانی والا شرعی مانع موجود نہ ہو جیسے قربت ہے کہ یہ بھی موانع شہادت میں سے ہے۔ چنانچہ صاحبہ دایا نے لکھا ہے:

”قال ولا شهادة الوالد لولده ولدہ ولا شهادة الولد لا بویه ولا جد اده ولا صل فيه قوله عليه السلام لا يقبل شهادة الولد لوالدہ ولا الوالد لولدہ ولا المرأة لزوجها ولا الزوج لا مراته ولا العبد لسیدہ ولا المولى لعبدہ ولا الا جير لمن استاجرہ ولا المنافع بین الا ولا دو الاء متصلة ولهذا لا يجوز اداء الزكوة اليهم فتكون شهادة لنفسه من وجه او

تتمکن فیہ التهمة“ (۲۰)

”امام قدوریؒ نے فرمایا: کہ والد کی گواہی بیٹی کے لیے اور بیٹی کی اولاد کے لیے قبول نہ ہوگی۔ اسی طرح بیٹی کی شہادت والدین کے لیے اور اپنے اجداد کے لیے قبل قبول نہیں۔ اس سلسلے میں آنحضرت صلی اللہ علیہ وسلم کا ارشاد گرامی اصل حیثیت رکھتا ہے کہ بیٹی کی شہادت والد کے حق میں قبل قبول نہ ہوگی اور نہ باپ کی بیٹی کی حق میں، نہ عورت کی اپنے خاوند کے حق میں اور نہ خاوند کی اپنی زوجہ کے حق میں نہ غلام کی اپنے آقا کے حق میں اور نہ آقا کی اپنے غلام کے حق میں اور نہ نوکر یا مزدور کی اپنے مستاجر کے حق میں۔“

پس اصل شہادت فرع کے حق میں اور فرع کی شہادت اصل کے حق میں قبل قبول نہیں۔ اصل اور فرع کی شہادت ایک دوسرے کے حق میں ضرورت کی بناء پر صرف اس صورت میں قبل قبول ہوگی جب کہ جانب داری کی تہمت کا نہ ہونا یقینی ہو اور معاملہ نکاح، طلاق اور قصاص سے متعلق ہو اور اگر مال سے متعلق ہو تو شاہد اس مال سے مستغنی ہو۔

عداوت

جن لوگوں کے درمیان باہمی عداوت یا کھلا تھسب ہو، ان کی ایک دوسرے کے خلاف گواہی قابل قبول نہیں۔ چنانچہ عبد القادر عودہ نے لکھا ہے:

”العداؤة: و جمهور الفقهاء لا يقبلون شهادة العدو على عدوه اذا كانت العداوة من الشاهد والمشهود عليه في امر دنيا كا لا موال والمواريث والتجارة و نحوها“ (۲۱)

”عداوت: جمہور فقهاء کے نزدیک دشمن کی شہادت دشمن کے خلاف مقبول نہیں ہے بشرطیکہ شاہد اور مشہود علیہ کے درمیان دشمنی امر دنیا کے بارے میں ہو، جیسے مال، میراث، تجارت وغیرہ“

عدل

ایک شرط شہادت یہ ہے کہ گواہ عادل (پارسا) ہو چنانچہ فرمان الٰہی ہے:

﴿وَاشْهُدُوا اذْوَى عِدْلٍ مِّنْكُمْ وَاقْبِلُوا الشَّهَادَةَ لِلَّهِ﴾ (۲۲)

”اور اپنے میں سے دو عادل شخصوں کو گواہ تھے اور گواہی تھیک تھیک اللہ کے واسطے دو“

حدیث نبویؐ ہے:

”عن عمرو بن شعیب عن ابیه عن جده ان رسول اللہ ﷺ رد شہادة الخائن والخانة وذی الغمر على أخيه ورد شهادة القانع لأهل البيت واجازها الغیرهم“ (۲۳)

”عمرو بن شعیب، ان کے والد، ان کے دادا سے روایت کرتے ہیں کہ نبی کریمؐ نے خیانت کرنے والے مرد، خیانت کرنے والی عورت اور اپنے بھائی سے بغض و کینزہ رکھنے والے کی گواہی کو رد کیا اور اپنے گھر والوں پر قناعت کرنے والے کی گواہی کو گھر والوں کے فائدہ کے لیے رد کیا اور وہ اور وہ کے لیے جائز کھا“
مذکورہ حدیث کی تشریح عبد القادر عودہ نے یوں کی ہے:

”ويفسر بعض الفقهاء الخيانة بحيث تشمل جميع ما افترض الله تعالى على العباد القيام به او اجتنابه من ضغير ذلك وكبيره، ولا يخضها بما مانأنا الناس، ويؤيد هذا التقسيم بقوله تعالى (انا عرضنا الامانة على السموات والارض والجبال)“ (۲۴)

”بعض فقهاء نے مذکورہ بالا حدیث میں وارد خیانت کے لفظ کو ان تمام امور پر مشتمل کیا ہے جو خدا نے فرض کیے ہیں، یا حمن سے اجتناب کا حکم دیا ہے، خواہ وہ گناہ صغیرہ ہوں یا کبیرہ، اور یہ کہ یہ خیانت صرف لوگوں کی ماننوں میں خیانت کرنے کے ساتھ مخصوص نہیں ہے۔ اور اس تعبیر کی وضاحت اس آیت سے ہوتی ہے۔ (ہم نے اس امانت کو آسمانوں اور زمین اور پہاڑوں کے سامنے پیش کیا)“

عدالت کی تشریح

چاروں ممالک یعنی حنفی، شافعی مالکی اور حنبلی کے نزدیک عدالت کا مفہوم یہ ہے کہ جو کبائر سے بچنے والا ہو اور صغار پر اصرار نہ کرتا ہو، وہ عادل ہے۔

عدالت کے علاوہ اداۓ شہادت کی دیگر عام شرائط حسب ذیل ہیں۔

بلوغ، عقل، یادداشت، حریت، بینائی، نطق و گویائی اور اسلام

شہادت اور محدود فی القذف

جس پر بہتان تراشی کا حد نافذ کیا گیا ہو اس کی گواہی تو بے کے باوجود درست نہیں ہو گی۔ ارشاد باری تعالیٰ ہے:

﴿وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شَهِدَاءِ
فَاجْلِدُوهُمْ ثَمَانِينَ جَلْدًا وَلَا تَقْبِلُوا لِهِمْ شَهَادَةً أَبْدَأُمْ﴾ (۲۵)
”اور جو لوگ پاک دامن عورتوں پر تہمت لگاتے ہیں اور پھر چار گواہ نہیں لاتے تو انہیں
اسی (۸۰) درے مارواد کی گیا گواہی قبول نہ کرو۔“

صاحب ہدایہ نے اس کی تصریح کرتے ہوئے لکھا ہے:

”وَلَا الْمَحْدُودُ فِي الْقَذْفِ وَإِنْ تَابْ لِقَوْلِهِ تَعَالَى وَلَا تَقْبِلُوا إِلَيْهِ
شَهَادَةَ أَبْدَأُ وَلَا نَهَى مَنْ تَمَامَ الْجَدْلِ كُونَهُ مَانِعًا فَيَبْقَى بَعْدَ التَّوْبَةِ كَاصْلِهِ
بِخَلَافِ الْمَحْدُودِ فِي غَيْرِ الْقَذْفِ لَا نَرْدِلُ لِلْفَسْقِ وَقَدْ ارْتَقَعَ بِالْتَّوْبَةِ“ (۲۶)
”اور محدود فی القذف کی شہادت کبھی قابل قبول نہیں ہوتی۔ اگرچہ اس نے تو بے کری ہو کیونکہ اللہ کا
ارشاد ہے ”ان کی شہادت کبھی بھی قبول نہ کرو جن پر بہتان لگانے کی وجہ سے حد جاری کی گئی ہو“، دوسری بات یہ
ہے کہ ان کی شہادت قبول نہ کرنا ان کی حد کا تتمہ ہے (کیونکہ بہتان لگانے والے کی حد یہ ہے کہ اسے کوڑے
لگانے جائیں اور اس کی شہادت قبول نہ کی جائے) اس لیے کہ شہادت کی عدم قبولیت اس کے لیے بہتان
تراثی سے مانع ثابت ہو گی۔ لہذا اس کی شہادت روہونا تو بے کے بعد بھی باقی رہے گی۔ جس طرح کہ اصل حد
بعد میں باقی رہتی ہے۔ بخلاف ان حدود کے جو حد قذف کے علاوہ جاری کی گئی ہو۔ کیونکہ ان حدود میں شہادت
کی عدم قبولیت فتن کی بناء پر تھی جو تو بے دوڑ ہو چکا ہے۔“

فاسق اور بے مروت کی شہادت

اگر کوئی شخص فتن و فحور میں بٹلا ہو یعنی نامناسب اعمال جو انسانی وقار، شرافت اور مروت کے
خلاف ہو، جو شخص ایسے افعال کا مرکب ہو گا اس کی شہادت نامقبول ہو گی۔ چنانچہ وہ اعمال و افعال جو مروت

انسانی کے خلاف ہیں، ان کی تفصیلات حب ذیل ہیں۔

پیشہ ور مخفی اور مخفیہ، رقص اور رقصہ کی شہادت

پیشہ ور گانے ناچنے والی عورت کی گواہی بھی قبول نہیں ہے۔ امام مالکؓ اس مسئلے میں اپنا نقطہ نظر یوں پیش کرتے ہیں:

”وَمَا النَّاحِةُ وَالْمَعْنَيَةُ وَالْمَغْنِيَةُ فَمَا سَمِعْتُ فِيهِ شَيْئًا إِلَّا أَنِّي

أَرَى أَن لَا تَقْبِلُ شَهَادَتَهُمْ إِذَا كَانُوا مَعْرُوفِينَ بِذَلِكَ“ (۲۷)

”نوح کرنے والی، گانے والی عورت اور مرد کے بارے میں، میں نے کچھ نہیں سنایکن میری رائے یہ ہے کہ اگر یہ لوگ ان امور میں معروف ہوں تو ان کی شہادت قبول نہ کی جائے۔“

علاوه ازیں صاحب بدیعہ نے لکھا ہے:

”وَلَا نَاثِةٌ وَلَا مَغْنِيَةٌ لَا نَهْمًا تَرْتَكِبَانِ مَحْرُمًا فَانَّهُ عَلَيْهِ السَّلَامُ

نَهِيٌّ عَنِ الصَّوْتَيْنِ الْأَحْمَقَيْنِ النَّاثِةِ وَالْمَغْنِيَةِ“ (۲۸)

”نوح کرنے والی اور گانے والی عورت کی شہادت قبول نہیں اس لیے کہ دونوں فعل حرام کی مرتكب ہوتی ہیں کیونکہ نبی کریم ﷺ نے دو پرستات آوازوں سے ممانعت فرمائی ہے اور وہ دو آوازوں نوح کرنے والی عورت اور گانے والی عورت کی آواز ہے۔“

کبوتر بازی کی شہادت

جو شخص کبوتر بازی کرتا ہوا اس کی گواہی بھی غیر معتبر ہے۔ بقریع امام کاسانیؓ:

”وَالَّذِي يَلْعَبُ بِالْحَمَامِ فَإِنْ كَانَ لَا يَطْيِرُهَا لَا تَسْقُطُ عِدَالَتُهُ وَإِنْ كَانَ يَطْيِرُهَا تَسْقُطُ عِدَالَتُهُ لَا نَهِيٌّ يَطْلُعُ عَلَى عُورَاتِ النِّسَاءِ وَيَشْغُلُهُ ذَلِكَ عَنِ الصَّلَاةِ وَالطَّاعَاتِ“ (۲۹)

”جو شخص کبوتر بازی کرتا ہوا اگر وہ ان کو اڑاتا نہیں ہے تو اس کی عدالت ساقط نہیں ہوگی اور اگر وہ ان کو اڑاتا ہے تو اس کی عدالت ساقط ہوگی کیونکہ وہ عورتوں کے ستر پر مطلع ہوتا ہے۔ نیز یہ کھلیں اس کو نہیں اور دیگر

طاعات سے غافل کرتا ہے۔

ابن قدامہؓ بھی امام کاسانیؓ سے اتفاق ہے:

”واللاعب بالحمام يطيرها لا شهادة له“ (۳۰)

”کبوتر کے ساتھ کھیلنے اور اسے اڑانے والے (کبوتر باز) کی شہادت بھی قبول نہیں،“

استثناء

اگر کوئی محض شوق کے لیے کبوتر رکھے اور اسے نہ اڑائے تو اس کی گواہی معتبر ہے۔ بشرط

امام سرخیؓ:

”فاما اذا كان يمسك الحمام في بيته يسنAns بها ولا يطيرها

عادة فهو عدل مقبول الشهادة لأن امساك الحمام في البيوت مباح“ (۳۱)

”اگر کسی نے گھر میں محض شوق کے لیے کبوتر رکھا ہو اور وہ اسے اڑاتا نہ ہو تو وہ عادل اور مقبول الشهادة ہے کیونکہ گھر میں کبوتر رکھنا مباح ہے۔“

سودخور، چور اور شطرنج باز کی شہادت

سودخور یا زد اور شطرنج سے جو کھیلنے والوں کی گواہی قبول نہیں کی جائے گی چنانچہ المرغینانی نے اس

کی وضاحت یوں کی ہے:

”أُو يأكل الربوا أو يقامر بالنرد والشطرنج لأن كل ذلك من

الكبائر وكذلك من تفوته الصلة للاشتغال بهما فاما مجرد اللعب با

لشطرنج فليس بفسق مانع من الشهادة لأن للاجتهد فيه مسامغاً“ (۳۲)

”یا جو شخص سورخور ہے یا زد (چور) اور شطرنج کے ذریعے جو کھیلتا ہے اس کی گواہی بھی قبول نہ کی

جائے گی کیونکہ سورخوری اور قمار بازی دونوں گناہ کبیرہ سے تعلق رکھتے ہیں۔ اسی طرح اس شخص کی شہادت بھی

مردود ہوگی جو چور یا شطرنج کے کھیل میں مصروف رہتے ہوئے نمازوں کو ضائع کر دیتا ہے البتہ (جوئے کے

بغیر) خالی شطرنج کھیلتا ایسا فتنہ نہیں جو شہادت سے مانع ہو۔ کیونکہ اس میں اجتہاد کی کچھ نہ کچھ

گنجائش موجود ہے۔“
بصرخ امام کاسانی:

”وَكُذلِكَ مَن يَلْعَبُ بِالشَّطْرُونَجِ وَيَعْتَادُهُ فَلَا عِدَالَةُ لَهُ وَإِنْ أَبَا حِمَّةً
بَعْضُ النَّاسِ لِتَشْحِيدِ الْخَاطِرِ وَتَعْلُمُ امْرَ الْحَرْبِ لَا نَهُ حَرَامٌ عِنْدَنَا لِكُونِهِ
لَعْبًا،..... وَكُذلِكَ إِذَا اعْتَادَ ذَلِكَ يَشْغُلُهُ عَنِ الصَّلَاةِ وَالطَّاعَاتِ فَإِنْ كَانَ كَانَ
نَيْفَعْلَهُ أَحْيَانًا وَلَا يَقْامِرُ بِهِ لَا تَنْقُطُ عِدَالَتُهُ“ (۳۳)

”أَوْ أَسِي طَرْحُ جُوْخُنْ زَرْدَ (چوسر) كَهْلَتَا هُوَسِ مِنْ عِدَالَتِنِيْںِ ہُوتِيْ۔ اَسِي طَرْحُ وَهُنْخُ بَھِي جُوْ
شَطْرُونَجُ كَاعَادِيْ ہُوْ۔ أَكْرَجَ بَعْضُ لُوْگُوْنِ نَجْدَتِ اَذْهَانَ اَوْ اَمْرَ حَرْبِ سَكِينَتِيْ کَلِيْےِ اِسِ كَوْمَاجَ کَهْبَهِ ہُے۔ عَدَمِ
عِدَالَتِيْ کَوْجَيْ یَهِ ہُے کَيْ یَهِ مَارَے نَزَدِيْكِ حَرَامٌ ہُے كَهْلِيلٌ ہُونَے کَيْ بَنَاءَ پَرِ،..... اَسِي طَرْحُ جَبِ اِسِ كَيْ
عِدَالَتِ پَرِ جَاءَ تَوْيِنَازَ اَوْ دِيْگَرِ طَاعَاتِ سَعْنَلَ كَرَوْتِيْ ہُے اَوْ اَكْرَبَهُ كَهْلِيلٌ لِيَا اَوْ جَوَانِهِ كَهْلِيلٌ تَوْعِدَالَتِ
سَاقِطَنَهُ ہُوْگِي (لِيْنِ شَهَادَتِ مَقْبُولٌ ہُوْگِي)۔“

جواری کی شہادت

اسلامی قانون شہادت میں جواری کی گواہی بھی غیر معترض ہے جیسا کہ فتاویٰ عالمگیری میں درج ہے:

”لَا تَقْبِلْ شَهَادَةَ الْمَقَامِرَ قَامِرَ بِالشَّطْرُونَجِ اوْ بَايِ شَنِيِّ
غَيْرِهِ“ (۳۳)

”جواری کی گواہی خواہ اس نے شترنج سے جو کھیلایا کسی اور چیز سے مقبول نہیں ہے۔“

گالی دینے والی کی شہادت

اپنے اہل و عیال کو گالی گلوچ دینے والے کی گواہی غیر معترض ہے۔ فتاویٰ ہندیہ میں اس کی وضاحت
بھی کی گئی ہے:

”رَجُلٌ كَانَ يَشْتَمِ اهْلَهُ وَمَمَالِيْكَهُ وَأَوْلَادَهُ اَنْ صَدَرَ مِنْهُ ذَلِكَ
أَحْيَانًا لَا يُؤْثِرُ فِي اسْقَاطِ الْعِدَالَةِ لَا نَهُ اَنَ الْإِنْسَانُ فَلَمَا يَخْلُو مِنْهُ وَإِنْ كَانَ ذَلِكَ

عادہ سقطت عدالتہ، وکذا الشتم للحيوان کدابتہ۔“ (۳۵)

”ایک شخص اپنے اہل و عیال اور ملکوں کو گاہی دیتا ہے پس اگر کبھی اس سے ایسا امر یعنی برا کہنا صادر ہو تو اس کی عدالت ساقط نہ ہو گی کیونکہ مکتر انسان اس سے خالی پچتا ہے اور اگر اس کی عادت ہے تو عدالت ساقط ہو گی، اور یہی حکم اس شخص کا ہے جو اپنے جانور مثلاً گھوڑے کو گالیاں دیتا ہو۔“

غرض یہ کہ گالی گلوچ جس کی عادت ہے اس کی گواہی قابل قبول نہیں کیونکہ بعد از قیاس نہیں کردہ گواہی کے معاملے میں بھی غیر محتاط رہے اور اپنے نفس پر قابو نہ پاسکے۔

بے حیاء کی شہادت

جو شخص بے حیاء ہو اور مکروہ افعال (مثلاً راستے میں پیشاب کرنا وغیرہ) کا مرتكب ہو اس کی شہادت قابل قبول نہ ہو گی۔ چنانچہ صاحب ہدایت نے اس کی تصریح یوں کی ہے:

”ولَا مِنْ يَفْعُلُ الْأَفْعَالَ الْمُسْتَحْقَرَةَ كَالْبَوْلَ عَلَى الطَّرِيقِ وَلَا كُلَّ
عَلَى الطَّرِيقِ لَا نَهْ تَارِكٌ لِلْمَرْوَةِ وَإِذَا كَانَ لَا يَسْحِي عَنْ مَثْلِ ذَلِكَ لَا يَمْتَنِعُ
عَنِ الْكَذْبِ فِيهِمْ“ (۳۶)

”جو شخص حقیر و خفیف قسم کے افعال کا ارتکاب کرتا ہے جیسے راستہ میں پیشاب کرنا یا راستہ میں چلتے پھرتے کھانا پینا ایسے شخص کی گواہی بھی قبول نہیں کی جائے گی کیونکہ ایسا شخص مردود، انسانیت اور سنجیدگی سے عاری ہوتا ہے اور جو شخص ایسے مکروہ افعال کے ارتکاب سے نہیں شرما تا تو اسے جھوٹ بولنے میں کہاں شرم آئے گی پس وہ اپنی گواہی میں بیہم ہو گا۔“

ئی ایجادات کا غلط استعمال اور شہادت

عصر حاضر میں سائنس اور میکنالوجی کے فروع سے ایسے متعدد مسائل جنم لے چکے ہیں جن کا حل تلاش کرنا ایک اہم قانونی ضرورت اور عصری تقاضا ہے۔ چنانچہ موجودہ دور میں ایسی متعدد سائنسی ایجادات وجود میں آئی ہیں جن کے غلط استعمال کی بنیاد پر ایسے لوگوں کی شہادت غیر معتبر قرار پاتی ہے۔ کیونکہ قرآن و سنت اور فقہ میں جن لوگوں کی شہادت کو رد کیا گیا ہے اور جن امور کو فتن و فجور قرار دیا گیا ہے، ان کی حرمت کی

علم دو رجید کی ایجادات کے غلط استعمال میں بھی پائی جاتی ہے مثلاً الیکٹریک میڈیا یعنی ٹیلی ویژن، ڈش، وی سی آر، کیبل نیٹ ورک، انٹرنیٹ اور انفارمیشن نیکنالوجی کو اگر لوگ غلط استعمال کریں، جن سے لوگوں کے اخلاق خراب ہو، جن کے غلط استعمال سے مسلم معاشرے کی تہذیبی و تمدنی، ثقافتی، مذہبی و اخلاقی اقدار و روایات پر ممکن اثرات مرتب ہوں۔ ایسے لوگوں کی شہادت کو چلتی کیا جاسکتا ہے۔ چونکہ یہ کام علماء و فقهاء کا ہے اس لیے وہی اس کے بارے میں ملک اسلامیہ کی صحیح فکری رہنمائی کر سکتے ہیں۔

شرابی اور نشہ باز کی شہادت

جو شخص شراب کا عادی ہواں کی شہادت بھی قابل قبول نہیں چنانچہ فتاویٰ ہندیہ میں درج ہے:

”ولا تجوز شهادة مد من الخمر وارادبه الا دمان في النية يعني
يشرب ومن نيته انه يشرب بعد ذلك اذا و جده قال شمس الائمه
السرخسى و يشرط مع الادمان ان يظهر ذلك للناس او يخرج سكران
فيسيطر منه الصبيان حتى ان شرب الخمر في السر لا يسقط العدالة“ (۳۷)

”دائی شراب خوار کی گواہی جائز نہیں ہے یعنی اگر اس نے ایک مرتبہ شراب پی اور اس کی نیت میں
ہے کہ اگر پھر پاؤں گا تو پوپوں کا تودہ دائی شراب خوار ہے اس کی گواہی جائز نہیں ہے اور شمس الائمه سرخسی نے
فرمایا کہ اس کے ساتھ یہ بھی شرط ہے کہ لوگوں پر ظاہر کرے یا نہ میں باہر نکل کر اس سے لڑ کے مخرب پین کریں
اور بدؤں اس سرط کے ایسا نہیں ہے حتیٰ کہ پوشیدہ شراب بینا عدالت کو ساقط نہیں کرتا“

اسی طرح جو شخص دائی طور پر نشہ کا عادی ہواں کی گواہی بھی درست نہیں ہے۔ جیسا کہ فتاویٰ ہندیہ
میں لکھا ہوا ہے:

”ولا تجوز شهادة مد من السكر وارادبه في سائر الاشربة سوى
الخمر“ (۳۸)

”ہمیشہ نشہ میں رہنے والے کی گواہی جائز نہیں ہے اور اس سے مراد شراب کے سواباتی نشہ ہے“
 واضح رہے کہ شہادت کے لیے عقل اور اس کی سلامتی بھی ضروری ہے پس جو شخص مستقل طور پر نہ

کا عادی ہوا درود ہر وقت نئے میں ڈوبا ہوا ہوتا نیتھا اس کی عقل بھی متاثر ہوگی اس لیے ایسے شخص کی گواہی پر اعتناء نہیں کیا جاسکتا موجودہ دور میں مختلف نشر آور اشیاء ایجاد ہوئی ہیں۔ مثلاً بھنگ اور چرس کے علاوہ ہیر و ندغیرہ دور جدید کی پیداوار ہیں۔ پس جو شخص دائی طور پر چرس، انفون اور ہیر و ندغیرہ پیتا ہوا اس کی شہادت بھی قابل قبول نہیں ہوگی کیونکہ شراب اور مذکورہ نشر آور اشیاء کی علت مشترک ہے۔ شراب پر قیاس کرتے ہوئے دیگر نشر آور اشیاء کا استعمال بھی اسلام میں حرام ہے۔ بایں وجہ شرابی کی طرح نشرہ باز کی شہادت بھی درست نہیں ہے۔

قبیلہ اور برادری کی عصبیت کی بناء پر شہادت

جو شخص محض برادری کی عصبیت کی بنا پر گواہی دے تو اس کی شہادت قبل قبول نہ ہوگی۔ ابن خلیل طرابلسی نے اس مسئلہ کی وضاحت کرتے ہوئے لکھا ہے:

”وَمِنْهُ الْعَصْبِيَّةُ وَهُوَ أَنْ يَغْضُضُ الرَّجُلُ الرَّجُلَ لَا نَهُ مِنْ بَنِي

فلان أَوْ مِنْ قَبْيلَةٍ“ (۲۹)

”انہی میں سے عصبیت بھی ہے اذروہ یہ کہ آدمی کی دوسرے آدمی سے محض اس وجہ سے

بغض رکھ کر اس کا تعلق بوزفال سے یا فلاں قبیلہ سے ہے“

امام شافعی اس سلسلے میں لکھتے ہیں:

”وَقَدْ جَمَعَ اللَّهُ تَعَالَى النَّاسَ بِالاسْلَامِ وَنَسْبَهُمْ إِلَيْهِ فَهُوَ اشْرَفُ

أَنْسَابِهِمْ (قَالَ) فَإِنْ أَحَبَّ امْرًا فَلِيَحْبِبْ عَلَيْهِ وَإِنْ خَصَّ امْرُؤُ قَوْمَهُ بِالْمُحَبَّةِ

مَا لَمْ يَحْمِلْ عَلَى غَيْرِهِمْ مَا لَيْسَ يَحْلِلُ لَهُ فَهَذَا صَلَةٌ لَيْسَ بِعَصْبِيَّةٍ وَقَلْ

امْرُؤٌ إِلَّا وَفِيهِ مَحْبُوبٌ وَمَكْرُوهٌ فَالْمَكْرُوهُ فِي مَحْبَةِ الرَّجُلِ مَنْ هُوَ مِنْهُ إِنْ

يَحْمِلْ عَلَى غَيْرِهِ مَا حَرَمَ اللَّهُ تَعَالَى عَلَيْهِ مِنَ الْبَغْنِيِّ وَالطَّعْنِ فِي النَّسْبِ وَ

الْعَصْبِيَّةِ وَالْبَغْضَةِ عَلَى النَّسْبِ لَا عَلَى مَعْصِيَةِ اللَّهِ وَلَا عَلَى جَنَاحِيَّةِ مَنْ

الْمُبَغْضُ عَلَى الْمُبَغْضِ وَلَكِنْ بِقَوْلِهِ الْبَغْضُ لَا نَهُ مِنْ بَنِي فَلَانٍ فَهَذِهِ

العصبية المحسنة التي ترد بها الشهادة فان قال قائل ما الحجة في هذا؟
قيل له: قال الله تبارك وتعالى: (المؤمنون أخوة) وقال رسول الله
(وكونوا عبد الله أخوانا)،“ (۲۰)

”الله تعالى نے تمام انسانوں کو اسلام پر جمع کر کے اس کی طرف منسوب کیا ہے تو یہ سب سے اشرف نسب ہے لہذا اگر کوئی کسی سے محبت کرے تو اسے چاہیے کہ اس کی بنیاد پر محبت کرے اور اگر کوئی شخص اپنی ہی قوم کو محبت کے لیے مخصوص کرتا ہے اور غیروں پر کوئی ایسی بات عائد نہیں کرتا جو حلال نہ ہو تو یہ صدر حجی ہے عصیت نہیں ہے، ہر آدمی کی کوئی نہیں کوئی بات محبوب ہو گی یا مکروہ مثلاً یہ بات مکروہ ہے کہ کسی آدمی کی محبت میں وہ کسی دوسرے آدمی کی طرف کوئی ایسی بات منسوب کر دے جسے اللہ تعالیٰ نے حرام قرار دیا ہے مثلاً سرکشی و بغاوت، نسب میں طعن، عصیت کی وجہ سے کسی سے بغض بوجہ کہ اس وجہ سے نہ ہو کہ اس نے اللہ تعالیٰ کی نافرمانی کی ہے اور نہ ہی اس کا سبب اس کا کوئی اور جرم ہو بلکہ وہ یہ ہے کہ میں اس سے اس وجہ سے بغض رکھتا ہوں کہ اس کا تعلق فلاں خاندان سے ہے یہ وہ مغض عصیت ہے جس کی وجہ سے شہادت کو رد کر دیا جاتا ہے۔ اگر کوئی شخص یہ کہے کہ اس کی دلیل کیا ہے؟ تو اسے جواب دیا جائے گا کہ ارشاد پاری تعالیٰ ہے: ”مُوْمِنٌ تَوَآپِسٌ مِّنْ بَهَائِي ہیں،“ اور رسول اللہ صلی اللہ علیہ وسلم نے فرمایا کہ ”الله تعالیٰ کے بندے اور بھائی بھائی میں جاؤ“۔

پس اہل عصیت اور قوم پرستوں کی گواہی قطعاً قابل قبول نہیں ہو گی کیونکہ ایسے لوگوں کے زد دیک حق اور باطل کا معیار قوم اور قبیلہ ہے اس غلط نظریہ اپنانے کی وجہ سے وہ لوگ صحیح گواہی نہیں دے سکتے۔ چنانچہ عصر حاضر میں جو لوگ قوم پرستی کی سیاست کرتے ہیں اگر ان کا فقط نظر ہی ہے جو اہل عصیت کا ہے تو ایسے لوگوں کی شہادت کو بھی فقهاء و مجتهدین چیلنج کر سکتے ہیں کیونکہ ایسے لوگ عصیت کی بناء پر صحیح گواہی دینے کی الہیت سے محروم رہ جاتے ہیں۔ علاوہ ازیں جو شخص جھوٹ بولنے میں مشہور ہو۔ چونکہ اس میں عدالت نہیں ہوتی اس لیے اس کی شہادت قابل قبول نہیں۔ اسی طرح حرام خور، یتیم کا مال کھانے والے، ظالم حاکم کی تعظیم اور استقبال کرنے والے، فاجر اور لوثی اور بلا عذر گواہی میں تاخیر کرنے والے کی شہادت بھی قابل قبول نہیں ہو گی۔ حاصل کلام یہ کہ جتنے بھی گناہ کبیرہ ہیں جو شخص ان میں سے کسی ایک گناہ کا بھی ارتکاب کرے تو اس کی عدالت ساقط ہو جائے گی۔ إِلَّا يَكُرْتَبَهُ كَرَرَعَ اور اگر صغیرہ گناہ کا ارتکاب کرے اور اس پر اصرار کرے تو بھی

بھی حکم ہے کیونکہ اصرار کرنے سے صیرہ گناہ کبیرہ بن جاتا ہے لیکن اگر کوئی ایسی صورت پیش نہ آ جائے کہ کوئی عادل گواہ دستیاب ہی نہ ہو اور حقوق ضائع ہونے کا خدشہ ہو تو فقهاء نے چند شرائط کے ساتھ فاسق (غیر عادل) کی گواہی کو قبول کر لینے کی اجازت دی ہے۔

حوالہ جات

- ۱۔ ابن منظور، لسان العرب، دار صادر بیروت، ۲۳۹/۳
- ۲۔ راغب اصفہانی، المفردات فی غریب القرآن، اسحاق المطالع، کراچی، ۱۳۸۰ھ، ص ۲۶۹
- ۳۔ علی بن ابی بکر المرغینانی، الحمد لیتی، مطبع مصطفیٰ الحسینی، ۱۹۲۵ء، ص ۱۵۳/۳
- ۴۔ مجلہ الاحکام العدلیۃ، بیروت، المطبعة الادبية، ۱۹۲۳ء، ص ۳۷۹
- ۵۔ القرآن: ۱۳۵/۳
- ۶۔ القرآن: ۲۶۵
- ۷۔ فتاویٰ ہندیہ، بولاق، ۱۳۱۰ھ، ۳/۳۵۰
- ۸۔ یہیقی، اسنن الکبریٰ، کتاب الشھادات، باب التحفظ فی الشھادة واعلم بھا، ۱۰/۱۵۶
- ۹۔ القرآن: ۳۳/۷۰
- ۱۰۔ القرآن: ۲۲/۲
- ۱۱۔ القرآن: ۲۸۲/۲
- ۱۲۔ سید قطب، فی ظلال القرآن، بالقرۃ، ۲۸۳، ۱، ۳۳۶/۱

- ١٣- ابوالاعلی مودودی، **تقطیع حکم القرآن**، البقرة: ٢٨٣، ٢٢٢، ١٣٥/٢.
- ١٤- مسلم، **صحیح**، کتاب الاقصیہ، باب یہاں خیر الشھادو، ٧٧/٢.
- ١٥- ابوالاود، اسفن، کتاب الفضاء، باب فی الشھادات، ١٥٥/٢.
- ١٦- عینی، عمدۃ القاری، کتاب الشھادات، یہاں معناہ، ١٩١/١٣.
- ١٧- محمد تین ہاشمی، اسلامی نظام عدل کا نفاذ، مکالات اور ان کا عمل، مرکز تحقیق دیال گنگوڑہ لاهوری، لاهور، تن، ص ١٨، ١٩.
- ١٨- ذاکر نزیل الرحمن، اسلام کا نظام عدل، منحان، لاهور، ج ۱، شمارہ ۲، اکتوبر ۱۹۸۳ء، ۷۶، ۷۷.
- ١٩- مرغینانی، الحدیۃ، ۱۶۰/۳.
- ٢٠- عبدالقدار عودہ، التشریع الجما'ی الاسلامی، دار احیاء التراث العربي، بیروت، ۱۳۰۵ھ، ۲۰۸/۲.
- ٢١- القرآن: ٢٦٥.
- ٢٢- ابوالاود، اسفن، کتاب الفضاء، باب مس ترشھادہ، ۱۵۱/٢.
- ٢٣- عبدالقدار عودہ، التشریع الجما'ی الاسلامی، ۲۰۲/۲.
- ٢٤- القرآن: ۷/۲۲.
- ٢٥- مرغینانی، الحدیۃ، ۱۶۰/۳.
- ٢٦- امام مالک، المدویۃ الکبیری، دار الباز، مصر، ۱۳۲۳ھ، ۱۵۳/۵.
- ٢٧- مرغینانی، الحدیۃ، ۱۶۱/۳.
- ٢٨- کاسانی، بدائع الصنائع، دار الكتاب العربي، بیروت - لبنان، ۱۴۰۲ھ، ۲۶۹/۶.
- ٢٩- ابن قدامة، المغنى، عالم الکتب، بیروت - لبنان، ۱۴۰۲ھ، ۱۳۲/۸.
- ٣٠- سرخسی، المجموع، دار المعرفة، بیروت، لبنان، تن، ۱۴۰۲ھ، ۱۳۲/۸.
- ٣١- مرغینانی، الحدیۃ، ۱۶۱/۳، ابن حکیم، المحررائق، ۷/۹۰.
- ٣٢- کاسانی، بدائع الصنائع، ۲۶۹/۶.

- ۳۴۔ علماء کی ایک جماعت (نکحہ اور گگ زیب عالمگیر)، فتاویٰ ہندیہ، بولاق، ۱۳۱۰ھ، ۳۶۷ء
- ۳۵۔ الفضا، جس، ۳۲۸، ابن عبدالین، رواۃ القرآن، ۳۲۳/۲
- ۳۶۔ مرغینانی، الحمدیۃ، ۱۶۱/۳، فتاویٰ ہندیہ، ۳۶۶/۳، ابن نجیم، البحر الرائق، ۸۷، ۸۶/۷
- ۳۷۔ الفضا
- ۳۸۔ ابن خلیل طرا مکی، معین الاحکام، الحکیمی، تون، ص ۸۳
- ۳۹۔ امام شافعی، الامم، دارالعرفت، بیروت۔ لبنان، ۵/۲۰

انقلاب

دنیا میں انقلاب باہر سے نہیں اندر سے چلتا ہے اپنے اندر کی تغیر کرے، اپنے اخلاق درست کرے، اپنا کیرکٹر سنوارے، دنیا کی تو میں خود اس کے آگے جھک جاتی ہیں ہم اگر برا کردار پیش کریں گے اس کے جواب میں دنیا تو ہیں وتنڈ لیل کرے گی۔ لیکن اگر ہم وقار، متنانت و سنجیدگی اور خوش اخلاقی کا برداشت کریں گے تو کیا دنیا کے دماغ میں پھوڑا اٹھا ہے کہ پھر بھی خواہ بدو بدو کرے؟ اور اگر اس کے باوجود وہ کرے گی تو اس کا ضمیر اسے ملامت کرے گا۔ وہ کہے گا کہ یہ اس کا مستحق نہیں ہے، یہ سچا آدمی ہے تو اندر وہی اخلاق جب اعلیٰ طریق پر ظاہر ہوتے ہیں تو میں خود جھک جاتی ہیں۔

حدیث قدسی میں حق تعالیٰ نے فرمایا ہے:

”جب کوئی قوم میری نافرمانی کرتی ہے، میرے قانون کو چھوڑ دیتی ہے۔

رات دن گناہوں میں اور معصیوں میں مبتلا ہوتی ہے تو میں دنیا کی اقوام کے دلوں میں اس کی عدالت ڈال دیتا ہوں۔ وہ تو میں کھڑی ہوتی ہیں، انہیں سزا دیتی ہیں۔

تلوار اور ہاتھ سے بھی، دولت و شوکت چھیننے سے بھی، وہ میری طرف سے جلا د کے

طور پر کام کرتی ہیں۔ وہ خود کچھ نہیں ہیں میرا حکم چل رہا ہے۔ فرمایا اگر یہ تمہیں ناگوار

ہے کہ دنیا کی تو میں تم پر مسلط ہو کر تمہیں تباہ و ذلیل کریں۔ انہیں برا بھلامت کہو

میرے سے معاملہ درست کرلو۔ میں ان کے قلوب میں عدالت کی بجائے محبت ڈال

دؤں گا۔ وہی تو میں جو تمہارے مقابل تھیں وہ سرنگوں ہو جائیں گی۔ قلوب میرے

ہاتھ میں ہیں“۔ (خطبات حکیم الاسلام قاری محمد طیب، ۱۰۸/۲)